

शैक्षणिक वर्ष २०२४-२५ करिता नवीन  
महाविद्यालय सुरु करण्यास प्रदान करण्यात  
आलेले इरादापत्र रद्द करणेबाबत.

महाराष्ट्र शासन  
उच्च व तंत्र शिक्षण विभाग,  
शासन निर्णय क्रमांक - HTED-२९०६६(११)/१२/२०२४/ई- ८११२१२-MHT-(HE-४)  
मंत्रालय विस्तार भवन, मुंबई- ४०० ०३२  
दिनांक: १७ एप्रिल, २०२५

संदर्भ:- १. शासन निर्णय क्र.एनजीसी-२०१७/(२९/१७)मशि-४, दिनांक १५.०९.२०१७  
२. शासन निर्णय क्र. HTED-२९०६६(११)/१/२०२४/७३०८९०-MHT-(HE-४),  
दिनांक १५.०२.२०२४.

**प्रस्तावना:-**

बोधीसत्त्व बहुउद्देशीय शिक्षण संस्था, वाशिम द्वारा संचालित दुर्गाई कला, वाणिज्य व विज्ञान महाविद्यालय, वाडेगांव, ता. बाळापूर, जि. अकोला या प्रस्तावित महाविद्यालयास शैक्षणिक वर्ष २०२४-२५ करिता शासन निर्णय दि.१५.०२.२०२४ अन्वये इरादापत्र प्रदान करण्यात आले आहे. सदर इरादापत्रास अनुसरून संत गाडगेबाब अमरावती विद्यापीठ, अमरावती विद्यापीठाने शैक्षणिक वर्ष २०२४-२५ करिता उक्त प्रस्तावित नवीन महाविद्यालयाचा अंतिम मान्यतेचा अनुपालन अहवाल शासनास सादर केला होता. संदर्भाधिन क्र.१ येथील शासन निर्णय दिनांक १५.०९.२०१७ अन्वये विहित निकषांनुसार सदर संस्थेच्या नवीन प्रस्तावित महाविद्यालयाचा अंतिम मान्यतेसाठी प्राप्त अनुपालन अहवालाची तपासणी केली असता, संस्थेच्या अस्तित्वात असलेल्या वरीष्ठ महाविद्यालयाचे नॅक मुल्यांकन झाले नसल्याने अंतिम मान्यतेसाठी सदर प्रस्तावाची शिफारस करण्यात आली नव्हती.

शासन निर्णय दिनांक १५.०९.२०१७ मधील परिशिष्ट ब अन्वये नवीन महाविद्यालयास इरादापत्र मंजूर करण्याबाबतचे निकष विहित करण्यात आले आहेत. त्यामधील अनुक्रमांक १२ नुसार नवीन महाविद्यालयास इरादापत्रासाठी इच्छुक असणाऱ्या संस्थेचे अन्य वरीष्ठ महाविद्यालय अस्तित्वात असेल तर त्या महाविद्यालयाचे नॅक मुल्यांकन झालेले असणे आवश्यक आहे. बोधीसत्त्व बहुउद्देशीय शिक्षण संस्था, वाशिम या संस्थेच्या अस्तित्वात असलेल्या वरीष्ठ महाविद्यालयाचे नॅक नसतानाही या संस्थेच्या उक्त प्रस्तावित महाविद्यालयास शासन निर्णय दिनांक १५.०२.२०२४ अन्वये इरादापत्र प्रदान करण्यात आल्याची बाब निदर्शनास आली.

सबब, सदर संस्थेचा विद्यापीठामार्फत इरादापत्रासाठी प्राप्त प्रस्तावाची पुनःच तपासणी केली असता, असे निदर्शनास आले की, संस्थेने इरादापत्रासाठी सादर केलेल्या प्रस्तावामध्ये त्या संस्थेचे वरीष्ठ महाविद्यालय पुर्वीपासून अस्तित्वात असल्याचे नमूद केलेले नाही. तसेच शासन निर्णय

दि.१५.०९.२०१७ मधील परिशिष्ट-ब मध्ये संस्थेने सादर केलेल्या माहितीमध्येही सदर संस्थेचे वरीष्ठ महाविद्यालय पुर्वीपासून अस्तित्वात असल्याचे संस्थेने नमूद केलेले नाही. सदर संस्थेचे वरीष्ठ महाविद्यालय पुर्वीपासून अस्तित्वात असल्याची बाब शासनास अवगत नसल्यामुळे सदर संस्थेच्या प्रस्तावित महाविद्यालयास शासन निर्णय दिनांक १५.०२.२०२४ अन्वये अनावधानाने इरादापत्र प्रदान केल्याचे दिसून येते.

उपरोक्त पार्श्वभूमीवर, बोधीसत्त्व बहुउद्देशीय शिक्षण संस्था, वाशिम या संस्थेच्या नवीन प्रस्तावित दुर्गाई कला, वाणिज्य व विज्ञान महाविद्यालय, वाडेगांव, ता. बाळापूर, जि. अकोला या महाविद्यालयास शैक्षणिक वर्ष २०२४-२५ करिता शासन निर्णय दि.१५.०२.२०२४ अन्वये प्रदान केलेले इरादापत्र रद्द करण्याची बाब शासनाच्या विचाराधीन होती.

### शासन निर्णय:-

बोधीसत्त्व बहुउद्देशीय शिक्षण संस्था, वाशिम द्वारा संचलित दुर्गाई कला, वाणिज्य व विज्ञान महाविद्यालय, वाडेगांव, ता. बाळापूर, जि. अकोला या प्रस्तावित नवीन महाविद्यालयास शैक्षणिक वर्ष २०२४-२५ करिता शासन निर्णय दि.१५.०२.२०२४ अन्वये अंतिम मान्यता देणेसंदर्भात प्रदान करण्यात आलेले इरादापत्र याद्वारे रद्द करण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२५०४१७१५३८०५१४०८ असा आहे. हा आदेश डिजीटल स्वाक्षरीने स्वाक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

( अशोक मांडे )

उप सचिव, महाराष्ट्र शासन

प्रत,

- १.मा. राज्यपाल यांचे प्रधान सचिव, राजभवन, मुंबई.
- २.मा. मुख्यमंत्री यांचे अपर मुख्य सचिव, मंत्रालय, मुंबई.
- ३.मा. उप मुख्यमंत्री यांचे सचिव, मंत्रालय, मुंबई.
- ४.मा. मंत्री (उ. व तं. शि.) यांचे खाजगी सचिव, मंत्रालय, मुंबई.
- ५.मा. राज्यमंत्री (उ. व तं. शि.) यांचे खाजगी सचिव, मंत्रालय, मुंबई.
- ६.अपर मुख्य सचिव (उ.व तं.शि.), मंत्रालय, मुंबई.

- ७.संचालक, उच्च शिक्षण, महाराष्ट्र राज्य, पुणे.
- ८.विभागीय सहसंचालक, उच्च शिक्षण, अमरावती विभाग, अमरावती.
९. कुलसचिव, संत गाडगे बाबा अमरावती विद्यापीठ, अमरावती.
- १०.विशि-५/विशि-४, उच्च व तंत्र शिक्षण विभाग, मंत्रालय, मुंबई-३२
- ११.संबंधित संस्था (विद्यापीठामार्फत)